



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1592/10 - 2009 මාර්තු 11 වැනි බදාදා - 2009.03.11

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී.—1/69-

1969 අංක 1 දරන ආනයන හා අපනයන (පාලන) පනත

ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු, එම පනතේ 20 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2009 මාර්තු මස 11 වැනි දින,
කොළඹ දී ය.

නියෝග

1. මෙම නියෝග 2009 අංක 1 දරන ආනයන හා අපනයන (පාලන) නියෝග ලෙස හඳුන්වනු ලැබේ.

2. ආනයන හෝ අපනයන සීමා කිරීමේදී තොරතුරු කෘෂිකාර්මික නිෂ්පාදන වන්නා වූ යම් භාණ්ඩ ශ්‍රී ලංකාවට ආනයනය කිරීම හෝ ශ්‍රී ලංකාවෙන් අපනයනය කිරීම සඳහා අවසර දී ඇති, ශ්‍රී ලංකා ආයෝජන මණ්ඩලය පනතේ 17 වැනි වගන්තිය ප්‍රකාර, ශ්‍රී ලංකා ආයෝජන මණ්ඩලය සමග ගිවිසුමකට ඇතුළත් වී ඇති යම් ව්‍යාපාර ආයතනයක්, පාලකවරයා විසින් 1969 අංක 1 දරන ආනයන හා අපනයන පාලන පනත යටතේ කලින් කල නිකුත් කරනු ලැබිය හැකි බලපත්‍රයක අධිකාරය යටතේ බලපත්‍ර නිකුත් කිරීමකට යටත්ව යම් කෘෂිකාර්මික භාණ්ඩ ශ්‍රී ලංකාවට ආනයනය කිරීම හෝ ශ්‍රී ලංකාවෙන් අපනයනය කිරීම සඳහා අදාළ බලපත්‍ර යටතේ පමණක් හිමිකම් ලබන්නේ ය ; එසේ වුව ද, එවැනි කෘෂිකාර්මික නිෂ්පාදන ශ්‍රී ලංකාවට ආනයනය කිරීම හෝ ශ්‍රී ලංකාවෙන් අපනයනය කිරීම එම ගිවිසුමේ නිශ්චිතව දක්වා ඇති නියම හා කොන්දේසිවලට අනුකූලව විය යුතු ය.

3. 2 වැනි නියෝගයේ දක්වා ඇති ව්‍යාපාර ආයතනයකට, පාලකවරයා විසින් නිකුත් කරන ලද බලපත්‍රයක අධිකාරය නොමැතිව, එම නියෝගයේ නිශ්චිතව දක්වා නොමැති වෙනත් යම් භාණ්ඩ ශ්‍රී ලංකාවට ආනයනය කිරීම හෝ ශ්‍රී ලංකාවෙන් අපනයනය කිරීම සඳහා හිමිකම් ලබන්නේ ය.

4. මේ නියෝගයේ කාර්යය සඳහා-

“ශ්‍රී ලංකා ආයෝජන මණ්ඩලය” යන්නෙන්, ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩලය පනත යටතේ පිහිටුවන ලද ශ්‍රී ලංකා ආයෝජන මණ්ඩලය අදහස් වේ ;

“ව්‍යාපාර ආයතනය” යන්නට ශ්‍රී ලංකා ආයෝජන මණ්ඩලය පනතේ ඊට ඇති අර්ථයම තිබිය යුතු ය.

5. 1999 අප්‍රේල් 26 වැනි දින අංක 1077/9 දරන අති විශේෂ ගැසට් පත්‍රයේ පළ කරන ලද නියෝගය මෙයින් පරිච්ඡින්න කරනු ලැබේ.

03-603